

# **Lesoni 9: Veiqaravi ka vakayavutaki ena loloma**

## **A. Kune vakacegu vua na Kalou kei na wasei ni vakacegu**

1. 2 Koronica 1:1-7 Na vosa cava ko rogoca ni cavuti tale tiko ena I tekivu ni I vola I Paula ki Koronica?
2. Na cava e veivakayaloqataki kina na I tukutuku ni vakacegu ki vei ira na lotu va Karisito e Koronica?
3. Na cava na I tukutuku nei Paula me baleta na veivakacegui ka rawata mai vua na Kalou? 2 Koronica 1:8-11
4. Wasea mada e dua na gauna ko rawata kina na vakacegu mai vua na Kalou ni vevakacegui.
5. Vakananuma mada e dua na I talanoa ka vakaceguya kina e dua o Jisu ena gauna e gadreva kina na veivakacegui
6. Wasea mada e dua na gauna ko vakaceguya kina e dua ena nona gauna ni gagadre.

## **B. Qaravi ira na veiwekani ena yalo dina ni Kalou**

1. 2 Koronica 1:12-14 na cava na vuna e raica kina o Paula ni dodonu me tutaka na nona veiqaravi ki vei ira na tamata vakabauta mai Koronica? (Raica talega 2 Koronica 2:17, 4:2)
2. Wasea mada e dua ka tukuni ena I Vola Tabu na nona veiqaravi ena yalodina ni Kalou. (Tokasa, Panapasa, etc.)
3. Eda na rawa vakacava ni da vakaraitaka ni dina na lomada ena noda qaravi ira na wekada? Same 139:1-3,23-24
4. Na cava na I sau dodonu ke o beitaki ni sega ni dina na nomu I nakinaki ena nomu veiqaravi?

## **C. Tukuna na dina ena loloma**

1. Na cava na I tovo kei na I naki dina nei Paula ena nona volavola ki vei ira na lewe ni lotu mai Koronica? 2 Koronica 2:1-4
2. Na cava na ka e vakayacora na vola nei Paula ki vei ira na lot uva Karisito e Koronica? 2 Koronica 7:8-12
3. Wasea e dua tale na italanoa ena I Vola Tabu ka vakadewataka kina e dua na parofita nai tukutuku ni veivakadodonutaki se veivakavulici? (Necani, Ilaija, Paula etc.)
4. Na cava e sa rui bibi kina me da tukuna na dina ena loloma, vakabibi ni da tukuna e dua na I tukutuku veivakadodonutaki se vevakavulici? 2 Koronica 2:5-8, Efeso 4:15, Kolosa 4:6
5. Wasea e dua na I vakaraitaki kei Jisu ka kauta mai kina o koya e dua na i tukutuku ni veivakadodonutaki kei na veivakavulici ka tukuna kina na dina ena loloma. (Joni 8:10-11, Luke 10:41-42, etc.)
6. Ena rawa ni o na vakadeitaka vakacava ni vinakata o Jisu mo kauta mai e dua na I tukutuku ni veivakadodonutaki kei na veivakavulici? Na cava na gauna dodonu mo vosa kina kei na gauna cava e dodonu mo galu ka kina masu ga? (Jemesa 1:5, Same 32:8, etc.)
7. Wasea e dua na gauna e vosa kina na Kalou ki vua e dua na tamata me kauta mai ki vei iko na I tukutuku ni veivakadodonutaki kei na veivakavulici. E vakaevei na nomu ciqoma?